

सहायक संचालक, इतर मागास बहुजन कल्याण विभाग,  
अमरावती या कार्यालयात इतर मागास बहुजन कल्याण  
अधिकारी (गट-ब) या पदावर प्रतिनियुक्तीने नियुक्ती  
देणेबाबत.

श्री. राजेश निळकंठ चौधरी, नायब तहसिलदार, (संगायो)  
तहसिल कार्यालय चांदूर बाजार, जि. अमरावती

### महाराष्ट्र शासन

#### इतर मागास बहुजन कल्याण विभाग

शासन आदेश क्र. आस्थाप्र २०२४/प्र.क्र.१३ (२) /आस्था २

मंत्रालय विस्तार, पहिला मजला,

मंत्रालय, मुंबई ३२

दिनांक:- २० ऑगस्ट, २०२४

- संदर्भ:**
- १) सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. ५१० / कार्या.१२, दि. १७/१२/२०१६ आणि दि. १६ फेब्रुवारी, २०१८
  - २) शासन निर्णय इतर मागास बहुजन कल्याण विभाग क्र. आस्थाप्र - २०१७ / प्र. क्र. ०८ / आस्थापना - २, दि. १४ जानेवारी, २०२१ आणि दि. २२ मार्च, २०२२

### शासन आदेश

सामान्य प्रशासन विभागाच्या दि. ०९ मार्च, २०१७ च्या अधिसूचनेन्वये सामाजिक न्याय व विशेष साहाय्य विभागातून इतर मागास बहुजन कल्याण या नवीन विभागाची निर्मिती करण्यात आली. सदर नवनिर्मित विभागाच्या क्षेत्रीय कार्यालयांसाठी संचालक, इतर मागास बहुजन कल्याण संचालनालयाच्या आस्थापनेवर ८२१ पदांच्या सुधारित आकृतीबंधास शासनाच्या उच्चस्तरीय समितीच्या मान्यतेने संदर्भ क्र. २ येथील शासन निर्णयान्वये मंजुरी देण्यात आली आहे. विभागाच्या क्षेत्रीय कार्यालयातील उक्तपणे मान्य संवर्गनिहाय मंजूर पदांवर पदभरतीच्या अनुषंगाने सेवाभरती नियम तयार करणे, तदनंतर पदभरतीसाठी जाहिरात देवून महाराष्ट्र लोकसेवा आयोग व विभागातील निवड समितीमार्फत भरती प्रक्रिया राबविणे यासाठी काही कालावधी लागणार असल्याने नियमानुसार नियमित पदभरती होईपर्यंतच्या कालावधीत समकक्ष वेतनश्रेणीतील पदांवर इच्छुकता मागवून प्रतिनियुक्तीने नियुक्ती करण्याबाबतची कार्यवाही या विभागामध्ये सुरू आहे.

२. शासन निर्णय, सामान्य प्रशासन विभाग, संदर्भ क्रमांक १ अन्वये राज्य शासकीय कर्मचाऱ्यांच्या प्रतिनियुक्तीने नियुक्तीबाबत मार्गदर्शक सूचना निर्गमित करण्यात आल्या आहेत. सदर सूचनांच्या अधीन राहून श्री. राजेश निळकंठ चौधरी, नायब तहसिलदार, (संगायो) तहसिल कार्यालय चांदूर बाजार, जि. अमरावती यांची सहायक संचालक, इतर मागास बहुजन कल्याण विभाग, अमरावती या कार्यालयात इतर मागास बहुजन कल्याण अधिकारी (गट-ब) या रिक्त पदावर पुढील अटी / शर्तीच्या अधीन राहून प्रतिनियुक्तीने नियुक्ती करण्यास मान्यता देण्यात येत आहे:-

- १) श्री. राजेश निळकंठ चौधरी, नायब तहसिलदार यांची उक्त पदावरील प्रतिनियुक्ती त्या ज्या दिवशी सदर पदावर रुजू होतील त्या दिवसापासून, प्रथमतः तीन वर्षांच्या कालावधीसाठी किंवा सदर पदावर नियमित अधिकारी उपलब्ध होईपर्यंत किंवा विभागाच्या पुढील आदेशापर्यंत, यापैकी जे आधी घडेल तोपर्यंत असेल.

- २) जर श्री. राजेश निळकंठ चौधरी, नायब तहसिलदार यांची सेवा लोकसेवेच्या हिताच्या दृष्टीने मूळ प्राधिकार्यास आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना त्यांच्या मूळ कार्यालयाकडे परत पाठविण्याचा अधिकार शासनास राहिल.
  - ३) श्री. राजेश निळकंठ चौधरी, नायब तहसिलदार यांची सेवा प्रतिनियुक्तीच्या कार्यालयास आवश्यक नसल्यास त्यांच्या सेवा मूळ विभागास परत करण्याची मुभा प्रतिनियुक्तीच्या कार्यालयास राहिल.
  - ४) श्री. राजेश निळकंठ चौधरी यांनी जर आपल्या मूळ विभागाकडे परत जाण्याचा उद्देश आहे, अशी किमान ३ महिन्यांची लेखी पूर्वसूचना सक्षम प्राधिकार्यास /शासनास दिली तर त्यांना आपल्या मूळ विभागाकडे परत येण्याची मुभा राहिल.
  - ५) श्री. राजेश निळकंठ चौधरी यांना उपरोक्त प्रतिनियुक्तीच्या कालावधीत प्रतिनियुक्ती भत्ता अनुज्ञेय असणार नाही.
  - ६) उपरोक्त प्रतिनियुक्तीच्या कालावधीत श्री. राजेश निळकंठ चौधरी यांना अनुज्ञेय असलेल्या रजा, गट विमा योजना, वैद्यकीय सवलत, रजा प्रवास सवलत इत्यादी सेवाविषयक बाबींच्या संदर्भात त्यांना त्यांच्या मूळ विभागातील सेवाविषयक नियम लागू असतील.
  - ७) उपरोक्त प्रतिनियुक्ती संदर्भातील अटी / शर्ती व अनुषंगिक प्रशासकीय बाबी इतर मागास बहुजन कल्याण विभाग आणि महसूल व वन विभाग यांच्यात विचारविनिमय करून ठरविण्यात येतील.
३. श्री. राजेश निळकंठ चौधरी, नायब तहसीलदार यांना उक्तप्रमाणे प्रतिनियुक्तीच्या पदावर रुजू होण्यासाठी कार्यमुक्त करताना सक्षम प्राधिकार्याने सदर अधिकारी हे निवडणुक कामकाजाशी संबंधित आहेत किंवा कसे याची खातरजमा करूनच त्यांना कार्यमुक्त करावे. तसेच कार्यमुक्तचे आदेश प्राप्त झाल्यानंतर संबंधित अधिकारी यांनी तात्काळ प्रतिनियुक्तीच्या कार्यालयात रुजू व्हावे. त्यासाठी त्यांना पदग्रहण अवधी, प्रवास खर्च इत्यादी अनुज्ञेय असणार नाही.
४. श्री. राजेश निळकंठ चौधरी, नायब तहसीलदार यांना प्रतिनियुक्तीच्या पदावर देय असलेल्या वेतनाबाबतचे आदेश वित्त विभागाशी विचारविनिमय केल्यानंतर स्वतंत्रपणे निर्गमित करण्यात येतील.
५. सदर आदेश महसूल व वन विभागाशी विचारविनिमय करून त्यांच्या सहमतीने निर्गमित करण्यात येत आहे.
६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०८२०१३१५१९७३३४ असा आहे. सदर शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

( दिनेश चव्हाण )

उप सचिव, महाराष्ट्र शासन

प्रति,

श्री. राजेश निळकंठ चौधरी, नायब तहसिलदार, (संगायो) तहसिल कार्यालय चांदूर बाजार, जि. अमरावती

प्रत,

१. संचालक, इतर मागास बहुजन कल्याण संचालनालय, पुणे
२. जिल्हाधिकारी, जिल्हाधिकारी कार्यालय, अमरावती
३. प्रादेशिक उपसंचालक, इतर मागास बहुजन कल्याण (प्रादेशिक) विभाग, अमरावती.

४. उप सचिव, (ई ९) महसूल व वन विभाग, मंत्रालय, मुंबई
५. महालेखापाल, (लेखा व अनुज्ञेयता / लेखा परीक्षा)- १/२, महाराष्ट्र राज्य, मुंबई
६. सहायक संचालक, इतर मागास बहुजन कल्याण विभाग, अमरावती.
७. जिल्हा कोषागार अधिकारी, अमरावती.
८. मा. मंत्री ( इ.मा.ब.क. ) यांचे स्वीय सहायक, मंत्रालय, मुंबई
९. प्रधान सचिव ( इ.मा.ब.क. ) यांचे स्वीय सहायक, मंत्रालय, मुंबई
१०. निवडनस्ती.